



**Sertifikatın dayandırılması, ləğv edilməsi və ya sertifikatlaşdırma sahəsinin məhdudlaşdırılması
PROSEDURU**

Sənəd №	QSA-P-007
Nəşr tarixi	06.01.2025
Revizya tarixi	-
Revizya №	01
Səhifə №	1/4

TƏSDİQ EDİRƏM
“QSA” MMC-nin direktoru

_____ **Qızıllı Seyidova**
“ _____ ” _____ **2025-ci il**

“QSA” MMC-nin
İdarəetmə sistemlərinin sertifikatlaşdırılması orqanı

**SERTİFİKATIN DAYANDIRILMASI, LƏĞV EDİLMƏSİ VƏ YA SERTİFİKATLAŞDIRMA
SAHƏSİNİN MƏHDUDLAŞDIRILMASI
PROSEDURU**

Nüsxə _____

Tərtib etdi				Yoxladı			
Ad və soyad	Vəzifə	imza	tarix	Ad və soyad	Vəzifə	imza	tarix

1. Ümumi müddəalar

1.1. Bu prosedur sertifikatın qüvvədə olmasının dayandırılması, ləğv edilməsi və ya sertifikatlaşdırma sahəsinin məhdudlaşdırılması üçün qaydaları müəyyən edir.

2. Normativ istinadlar

- AZS ISO/IEC 17021:2021 “Uyğunluğun qiymətləndirilməsi. İdarəetmə sistemlərinin auditini keçirən və sertifikatlaşdırılmasını aparan orqanlara olan tələblər”.
- AZS ISO 9000:2020 “Keyfiyyəti idarəetmə sistemləri.Terminlər və lüğət” standartı;
- AZS ISO 14001:2020 Ətraf mühitin idarəedilmə sistemləri. Tələblər və tətbiqinə dair rəhbərlik.
- AZS ISO 45001:2021 Əmək sağlamlığı və təhlükəsizliyinin idarə edilməsi sistemi.İstifadə üzrə izahlı tələblər.
- AZS ISO/IEC 27001:2022 İnformasiya Təhlükəsizliyi, Təhlükəsizlik metodları, İnformasiya təhlükəsizliyinin idarə edilməsi sistemləri.Tələblər
- AZS ISO 22000:2022 Qida təhlükəsizliyi idarəetmə sistemləri - Qida zəncirində iştirak edən bütün təşkilatlara tələblər.
- QSA-KRS-001 Keyfiyyət üzrə Rəhbərlik Sənədi.

3. Məsuliyyət

3.1. Sertifikatlaşdırma orqanının rəhbəri:

- Sertifikatın dayandırılması, ləğv edilməsi və ya sertifikatlaşdırma sahəsinin məhdudlaşdırılması haqqında qərarın qəbulu.

3.2. Auditor qrupunun rəhbəri:

- Auditlərin və inspeksiya nəzarətinin obyektiv və qərəzsiz yerinə yetirilməsini təmin etmək.

4. Uyğunluq sertifikatının dayandırılması, ləğv edilməsi və ya sertifikatlaşdırma sahəsinin məhdudlaşdırılması

SO aşağıda göstərilən hallarda sertifikatın qüvvədə olmasını dayandıra bilər:

- sertifikatlaşdırılmış təşkilat müntəzəm olaraq və ya ciddi şəkildə idarəetmə sisteminin tələblərini pozarsa;
- sertifikatlaşdırılmış Keyfiyyət İdarəetmə Sisteminin müəyyən olunmuş tələblərə uyğun olmaması;
- Sertifikatlaşdırma üzrə orqana təqdim edilən sənədlər və materiallarda saxtakarlıq faktları müəyyən olunarsa;
- sertifikatlaşdırılmış təşkilat Keyfiyyəti İdarəetmə Sisteminin müəyyən olunmuş dövrü inspeksiyasının və ya yenidən sertifikatlaşdırılması auditinin keçirilməsinə qarşı çıxarsa (manea törədirsə) və ya etiraz edərsə;
- sertifikatlaşdırılmış təşkilat özü könüllü şəkildə sertifikatlaşdırma fəaliyyətinin dayandırılması üçün müraciət edərsə;
- sertifikatlaşdırılmış təşkilat tətbiq etdiyi idarəetmə sistemində edilən əsaslı dəyişikliklər haqqında Sertifikatlaşdırma Orqanına məlumat verməyibsə.

Sertifikatın qüvvədə olmasının dayandırılması qərarının qəbul edilməsi ilə eyni vaxtda Sertifikatlaşdırma üzrə orqan sertifikat sahibinə korreksiyaedici tədbirin keçirilməsi üçün müddət təyin edir. Təyin edilmiş müddət 3 aydan artıq olmamalıdır.

Uyğunluq sertifikatının qüvvədə olmasının dayandırılması haqqında uyğunluq sertifikatının sahibi aşağıdakıları etməyə borcludur:

- 1.Uyğunluq nişanının istifadəsini dayandırmaq.
- 2.SO tərəfindən müəyyən olunmuş müddət ərzində uyğunsuzluğu aradan qaldırmaq.
- 3.SO-nu korreksiyaedici tədbirlərin yerinə yetirilməsi barədə yazılı məlumatlandırmaq.

Sertifikat sahibi uyğunsuzluğun aradan qaldırılması üzrə korreksiyaedici tədbirləri yerinə yetirdikdən sonra uyğunluq sertifikatının qüvvədə olması bərpa edilir. Sertifikatın dayandırılması müddəti 6 aydan çox olmamalıdır.

Sifarişçi təşkilat tərəfindən sertifikatlaşdırma sahəsi üzrə sertifikatlaşdırma tələbləri mütəmadi olaraq yerinə yetirilmədiyi hallarda sertifikatlaşdırma orqanı tərəfindən sertifikatlaşdırma sahəsi məhdudlaşdırılır.

Sertifikat sahibi tərəfindən tətbiq edilən korreksiyaedici tədbirlər təyin edilmiş müddətdə və ya düzgün yerinə yetirilmədiyi hallarda Sertifikatlaşdırma Orqanı uyğunluq sertifikatının ləğv edilməsi və ya sertifikatlaşdırma sahəsinin məhdudlaşdırılması haqqında qərar qəbul edir.

Sertifikatın ləğv edilməsi onun reyestrdən çıxarıldığı tarixdən etibarən qüvvəyə minir və bu barədə sifarişçi hərtərəfli məlumatlandırılır və yekun qərarı alır.

Hər hansı tərəfin sorğusuna əsasən Sertifikatlaşdırma orqanı sifarişçinin idarəetmə sisteminin sertifikatlaşdırılması haqqında dəqiq məlumatı, yəni sertifikatın qüvvədə olmasının dayandırılması, ləğv edilməsi və ya sertifikatlaşdırma sahəsinin məhdudlaşdırılması haqqında məlumatı təqdim etməlidir.

5. Sənədlərin saxlanması

Sertifikatın qüvvədə olmasının dayandırılması, ləğv edilməsi və ya sertifikatlaşdırma sahəsinin məhdudlaşdırılması ilə bağlı qeydlər 5 (beş) il müddətində Sertifikatlaşdırma Orqanında saxlanılmalıdır.